



سوال

(119) رشوت کا حکم

جواب

السلام علیکم ورحمۃ اللہ وبرکاتہ

رشوت کی تعریف اور تشریح فرما کر یہ وضاحت کریں کہ کیا مجبوراً آدمی حصول کے لیے رشوت دے سکتا ہے؟

الجواب بعون الوهاب بشرط صحیح السؤال

وعلیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

آپ کا خط ملا گزارش ہے کہ رشوت کی معنی یہ ہے کہ:

”کسی شخص کو کچھ مال اس غرض سے دینا کہ وہ شخص امر باطل وناحق پر اس کی اعانت کرے اور اس غرض سے جو مال دے وہ راشی ہے اور جو مال لے وہ مرتشی ہے اور جو شخص دونوں کے درمیان اس لین دین کی بات چیت کرانے وہ رائش ہے اور حدیث میں ان تینوں شخصوں پر خدا کی لعنت آئی ہے اور امر حق کے حاصل کرنے کے لیے یا ظلم ظالم کے دفع کرنے کے لیے مال دینا رشوت نہیں ہے۔“ (فتاویٰ نذیریہ: ص ۳۰/۲ طبع قدیم)

لغت حدیث کی مشہور کتاب مجمع بحار الانوار میں بھی اس طرح لکھا ہے، چنانچہ اس کتاب کی عبارت جلد 2 صفحہ 329) طبع جدید سے مع ترجمہ ذیل میں نقل کی جاتی ہے۔

((الرشوة وقية لمن الله راشي أي من يسطيه الذي يبيد على الباطل والمرشئ أي آفة والمرشئ أي السعي بمناد من يسطي توصل إلى آفة من اور دفع ظلم فغير داخل فيه وروي أن ابن مسعود رضي الله عنه أفتى بأرض البجعية بئس ما عطي دينارين حتى غلب سبيل ”وروي عن حماد بن أنس التميمي قالوا: لا بأس أن يرفع عن نفسه مالاً إذا مات الظلم))

”رشوت کے معنی ہیں باطل مال اور حدیث میں راشی وہ شخص ہے جو کسی دوسرے شخص کو کچھ مال اس لیے دیتا ہے کہ وہ اس کی باطل وناحق پردہ کرے، اور مرتشی وہ شخص ہے جو اس طرح کا ناحق مال باطل پر اعانت کے لیے لیتا ہے، اور رائش یہ وہ شخص ہے جو ان دونوں شخصوں کے درمیان لین دین کی بات کرتا ہے، ان تینوں پر اللہ کی لعنت آئی ہے، جو آدمی کچھ مال دیتا ہے اس غرض سے کہ اس طرح وہ اپنا حق حاصل کر سکے یا ظلم سے ظلم کو دفع کر سکے اور حضرت عبداللہ بن مسعود رضی اللہ عنہ سے روایت ہے کہ وہ حبشہ کی زمین میں کسی معاملہ میں ناحق پکڑا گیا تو اس نے دو دینار دیئے تب ان کو چھوڑا گیا اور تابعین وائمہ کی ایک جماعت سے یہ روایت ہے کہ انہوں نے فرمایا: اگر کوئی کچھ مال وغیرہ دے کر اپنی جان و مال سے ظلم دفع کرے جب انہیں خوف ہو کہ اگر وہ کچھ نہ دے گا تو اس کی جان یا مال کو نقصان پہنچے گا تو اس میں کوئی حرج نہیں ہے۔“

حضرت عبداللہ بن مسعود رضی اللہ عنہ کی جس روایت کی طرف مجمع بحار الانوار کی عبارت میں اشارہ ہے وہ ہم ذیل میں امام بیہقی کتاب السنن الکبریٰ سے نقل کرتے ہیں۔



((باب: من اعطايه باع من نفسه امواله ظلموا وابتاعوا))

”یعنی یہ باب اس باب کے بیان میں ہے کہ اگر یہ رشوت کوئی دوسرے شخص کو دیتا ہے اس غرض کے لیے کہ اس طرح وہ اپنی جان و مال سے ظلم دفع کرے یا اپنا حق حاصل کرے تو اس کا کیا حکم ہے؟“

پھر اس باب کے تحت یہ روایتیں لائیں ہیں:

((بخاری ابو یوسف الفضل القطن بغداداً ابنا عبد اللہ بن جعفر ثنا یعقوب بن سفیان ثنا زید بن المبارک الصنعانی وکان من البخاری قال ثنا کثیر بن ابی العیس (یعنی بن عبد اللہ بن عقیب بن عبد اللہ بن مسعود) عن القاسم بن عبد الرحمن عن ابن مسعود رضی اللہ عنہما انہ لآتی ارض الجحیش افضشیء فخلن رقاعطی دینارین حتی علی سبیل ((یعنی کتاب آداب التاتی بجلد ۱۰ ص ۱۳۹۔

اس روایت کی سند کے متعلق بعد میں کچھ عرض کریں گے یہاں متن کا ترجمہ لکھا جاتا ہے۔

”حضرت ابن مسعود رضی اللہ عنہ سے روایت ہے کہ وہ جب جیشہ کی زمین میں آیا تو کسی بات میں پکڑا گیا اور وہ ان سے چمٹ گئے (یعنی وہ آپ کو چھوڑ نہیں رہے تھے۔) حتیٰ کہ انہوں نے دو دینار دینے تب ان کی خلاصی ہوئی۔“

اس روایت کے تمام راوی ثقہ ہیں، لیکن قاسم بن عبد الرحمن جو ابن مسعود رضی اللہ عنہ سے روایت کر رہے ہیں وہ اگرچہ ثقہ ہے (ابن مسعود رضی اللہ عنہ کا پوتا بھی ہے) لیکن انہوں نے اپنے دادا ابن مسعود رضی اللہ عنہ سے کچھ نہیں سنا لہذا یہ قرین قیاس ہے کہ انہوں نے یہ روایت اپنے والد عبد الرحمن سے سنی ہو اور انہوں نے اپنے والد ابن مسعود رضی اللہ عنہ سے اور یہ چونکہ ان کے خاندان اور دادا کی بات ہے لہذا یہ بات سمجھ میں آتی ہے کہ یہ روایت انہوں (قاسم) نے ضرور اپنے والد عبد الرحمن سے سنی ہوگی۔ (واللہ اعلم)

پھر امام بیہقی و سمری روایت وہب بن منبہ تابعی سے ذکر کرتے ہیں:

((بخاری ابن الفضل ابنا عبد اللہ بن جعفر ثنا یعقوب بن سفیان ثنا زید (ابن المبارک) ثنا عبد الملک بن عبد الرحمن عن محمد بن سعید بن (ابن رمانہ) عن ایبہ (یعنی سعید بن رمانہ) عن وہب بن منبہ قال: یست الرشوة ائتی یا ثم فیما صا جبا بان رشح فیدع عن مال ودمر انما الرشوة ائتی یا ثم فیما ان ترشوا تعطی بالسنک ((السنک العبری: ج ۱ ص ۱۳۹۔

”یعنی وہب بن منبہ (جو ایک مشہور تابعی ہے) سے روایت ہے کہ انہوں نے فرمایا کہ: وہ رشوت جو اس کا دینے والا اس کی وجہ سے گنہگار ہوتا ہے وہ یہ نہیں“

ہے جو آدمی اپنے خون و مال کے مدافعت میں دیتا ہے ہاں جس رشوت دینے سے آدمی آثم و گنہگار ہوگا وہ یہ ہے کہ تو رشوت اسے اس لیے دے کہ تجھے وہ چیز وغیرہ مل جائے جو تیری نہیں یا اس پر تیرا حق نہ ہو۔“

اس روایت کی سند کے دور راوی محمد بن سعید بن رمانہ اور اس سے کے والد سعید بن رمانہ کا ذکر فن رجال کی کتاب تہذیب التہذیب میں ملتا تو ہے، لیکن ان کے متعلق جرح و تعدیل کچھ نہیں لکھا اور نہ ہی کسی دوسری کتاب سے کچھ مزید پتہ چل سکا۔

بہر حال فتاویٰ مذہبی کی عبارت سے آپ نے اندازہ لگایا ہوگا کہ ان کے ہاں جو مال اپنے حق کے حاصل کرنے یا ظلم کے دفع کرنے کے لیے دیا جاتا ہے وہ رشوت ہی نہیں لیکن امام بیہقی کی رائے یہ ہے کہ یہ بھی رشوت ہے اس لیے باب میں یہ لکھا

”من اعطایا“ اور ہاکی ضمیر رشوت کی طرف لوٹتی ہے جو اس باب سے پہلے باب میں گزر چکی ہے لیکن اس طرح کی رشوت دینے والا گنہگار نہ ہوگا اس طرح وہب بن منبہ کی عبارت بھی ظاہر ہے کہ یہ بھی رشوت ہے لیکن اس کا دینے والا گنہگار نہ ہوگا۔



محدث فتویٰ